

شریعت اسلامی

اور قرآن حکیم کے ساتھ ہمارا طرز عمل!

اور اس کے خوفناک نتائج و عواقب آیاتِ قرآنی کے آئینے میں

مرکزی انجمن خدام القرآن لاہور کے انیسویں سالانہ اجلاس کے موقع پر
صدر مؤسس، ڈاکٹر اسرار احمد کا خطاب —

نَحْمَدُهُ وَنُصَلِّي عَلَى رَسُولِهِ الْكَرِيمِ

حضرات! آج کے دن کے لئے میں نے یہ طے کیا ہے کہ بجائے کسی رسی نویت
کے خطاب کے، قرآن حکیم ہی کی چند آیات کا درس دیا جائے۔ یوں اس کا ربط آج کل
ہمارے انجمن کے ماہانہ درس کا جو پروگرام چل رہا ہے، اس کے ساتھ بھی قائم ہو جائے
گا۔

آج کے درس کے لئے میں نے سورۃ السجدة کی آیت نمبر ۲۴ تا ۲۵ کا انتخاب کیا ہے
اور اس کا میں ربط قائم کرنا چاہتا ہوں وقت کے سب سے اہم سے یعنی شریعت میں کے
ساتھ، جس پر آج جمعے میں بھی میں نے ڈیڑھ گھنٹے کی مفصل گفتگو کی ہے۔ اس پہلو سے
مناسب ہو گا کہ سورۃ السجدة کی آیات پر براہ راست گفتگو سے قبل خطاب جمعہ میں بیان
کردہ سورۃ المائدہ کی آیات کی بھی مختصر تشریح اور ترجمہ آپ کے سامنے پیش کر دوں۔
سب سے پہلے ہمیں سورۃ المائدہ کی آیت نمبر ۳۲ پر اپنی توجہات کو مرکوز کرنا ہے۔

إِنَّا أَنزَلْنَا التَّوْرِيدَ إِنَّهَا هُدًى وَ نُورٌ

”ہم نے ہی تورات نازل فرمائی تھی، اس میں ہدایت بھی تھی اور نور بھی تھا“

يَعْكُمْ بِهَا لَتَبْثُونَ لَتَنْلَنَّ لَتَنْلَنَّ

”اسی کے مطابق فیصلے کرتے تھے وہ انبیاء جو خود بھی اللہ کے فرمانبردار تھے“

گویا اللہ کی اتاری ہوئی شریعت کے مطابق فیصلہ کرنے کے لئے سب سے پہلا Pre-requisite یا اولین شرط یہ ہے کہ اللہ کی شریعت کے مطابق فیصلہ کرنے والے پہلے خود اللہ کی شریعت کی پابندی کریں، ورنہ یہاں لفظ انبیاء کے ساتھ لفظ اسلام کی وضاحت اور صراحة غیر ضروری قرار پائے گی کہ نبی کا مقام تو بہت بلند ہوتا ہے اور اس کی فرمانبرداری مسلم ہوتی ہے۔ انبیاء یہ فیصلے کرن کے لئے کرتے تھے؟ فرمایا:

”یہودیوں کے لئے“
لِلَّٰهِنَّ هُدُوْا

اس لئے کہ تورات پوری نوع انسانی کے لئے نازل نہیں ہوئی تھی بلکہ سورہ نبی اسرائیل میں وارد شدہ الفاظ ”ہُدَىٰ رَبِّنِيٰ لِسَرَائِيلٍ“ کے مطابق صرف نبی اسرائیل کے لئے رہنمابن کرنا زال ہوئی تھی۔ اب اگلے الفاظ پر توجہ سمجھئے: **وَالرَّبَّنِيُّونَ وَالْأَخْبَرُوْنَ** کہ محض انبیاء ہی نہیں یہود کے ربیٰ اور احبار بھی یہی فریضہ سرانجام دیتے تھے۔ ”ربیٰ“ کا مفہوم ہے اللہ والا، رب والا۔ ہمارے ہاں ”ولی اللہ“ کا لفظ اسی معنی میں استعمال ہوتا ہے۔ آج بھی یہودیوں کے یہاں ربیٰ کا لفظ ذرا سی تبدیلی کے ساتھ ”ربیٰ“ کے نام سے رائج ہے۔ احبار کے معنی ہیں علماء۔ ”جز“ بت یہ عالم کو کہتے ہیں۔ اسی معنی میں حضرت عبداللہ ابن عباس رضی اللہ عنہما کو ”جز الامم“ کہا گیا ہے۔ اس لئے کہ نبی اکرم صلی اللہ علیہ وسلم نے ان کے لئے خصوصی دعا فرمائی تھی: **”لِلَّٰهِمَّ فَقِهْهُ فِي
الْتِنْعِينَ وَعَلِمْهُ التَّوْبَيْلِ“** کہ اے اللہ اس نوجوان کو دین کا فضم عطا فرمادا اور تاویل و تفسیر کا خصوصی علم عطا فرمادا۔ تو جو کام اللہ کے نبی کیا کرتے تھے، وہی اس است یعنی یہود کے علماء اور ربیٰ کیا کرتے تھے، اس میں گویا اشارہ کر دیا گیا کہ امت مسلمہ میں بھی یہ کام علماء و صوفیاء کے کرنے کا ہے۔ ان کی ذمہ داری ہے کہ وہ اللہ کی شریعت کے مطابق فیصلے کریں۔ ان آیات میں ان کی ذمہ داری کے ضمن میں دو اصطلاحات اور آرہی ہیں:

بِمَا لَسْتُخْنِظُوا مِنْ كِتْبِ اللَّٰهِ وَكَفُوا عَلَيْنِ شُهْمَلَةً

”سب اس کے کہ وہ اللہ کی کتاب کے محافظ بنائے گئے تھے اور وہ تھے اس پر گواہ اور غرمان!“

ان کی ذمہ داری تھی کہ وہ اللہ کی کتاب کی حفاظت اور مگرائی کریں اور اس پر گواہ بن کر کھڑے ہو جائیں۔ یعنی حدود اللہ کی نگہداشت و حفاظت اللہ والوں اور علماء کی سب سے

بڑی ذمہ داری ہے۔

فَلَا تَخْشُوا النَّاسَ وَلَا خَسْوَنِ

”پس لوگوں سے مت ڈرو!“ (بلکہ) مجھی سے ڈرو!

درحقیقت ”حکم بِمَا كَفَلَ اللَّهُ“ یعنی اللہ کی شریعت کے مطابق فیصلہ کرنے میں جو چیز سب سے بڑی رکاوٹ بنتی ہے، وہ لوگوں کی ناپسندیدگی ہوتی ہے۔ ہر دم یہ اندیشہ لاحق رہتا ہے کہ یہ شریعت کی بات شاید لوگوں کو پسند نہ ہو، شاید اس ڈور کے تقاضوں کے مطابق نہ ہو، یہ بات شاید ہمارے آقاوں کو پسند نہ آئے، وغیرہ۔ آگے فرمایا:

وَلَا تَشْتُرُوا بِلَهْيَى ثَمَّا قَلَّا

”اور میری آیات کے عوض حقری قیمت قول نہ کرو“

دنیوی مفادات خواہ چھوٹے ہوں، خواہ بڑے، وہ درحقیقت حیرت زین شے ہیں۔ ارشاد باری تعالیٰ ہے: **فَلَنْ مَنَاعَ اللَّهُنَّا قَلِيلٌ** (النیام: ۷۷) اور حدیث میں آیا ہے کہ حضور نے فرمایا: ”اگر دنیا و مافیسا کی قیمت اللہ کے ہاں ایک چھر کے پر کے برابر بھی ہوتی تو وہ کسی کافر کو یہاں سے ایک گھونٹ پانی بھی عطا نہ کرتا۔“ گویا یہاں اللہ کے دین کے ساتھ کسی بھی قسم کی مداخلت سے منع کیا جا رہا ہے کہ دنیوی مفادات کی خاطر میری آیات اور میرے احکام کی سودے بازی مت کرو!

وَمَنْ لَمْ يَعْكُمْ بِمَا كَفَلَ اللَّهُ فَلُوئِنَّكَ هُمُ الظَّفَرُونَ ○

”اور جو کوئی اللہ کی اتماری ہوئی (شریعت اور قانون) کے مطابق فیصلے نہیں کرتے وہی کافر ہیں۔“

یہ بہت بڑا فتویٰ ہے اور مفتی کون ہے؟ خود اللہ تعالیٰ فرماء رہا ہے۔ یہ حق اسی کا ہے کہ معین کرے کہ کون مومن ہے اور کون کافر یا منافق، چاہے وہ قانونی طور پر کافر نہ ہو۔ جیسا کہ اس وقت پوری دنیا کے مسلمان انفرادی گوشوں میں تو چاہے مسلمان ہوں، مومن ہوں، لیکن اس آئیہ مبارکہ کی رو سے اجتماعی طور پر سب پر کفر کا اطلاق ہو رہا ہے، کیونکہ ہم شریعت کے مطابق فیصلے نہیں کر رہے۔

آگے آیت نمبر ۵۲ کے آخر میں پھر فرمایا:

وَمَنْ لَمْ يَعْكُمْ بِمَا كَفَلَ اللَّهُ فَلُوئِنَّكَ هُمُ الظَّلِيمُونَ ○

”اور جو اللہ کی نازل کردہ (شریعت اور قانون) کے مطابق فیصلے نہیں کرتے وہی تو ظالم ہیں۔“

اور ظالم کی اصطلاح قرآن مجید میں خاص طور پر مشرک کے لئے استعمال ہوتی ہے۔ ہم چاہے بڑے موقد بنے پھرتے ہوں کہ ہم بتوں کو یا قبروں کو جدہ نہیں کرتے، لیکن ان الفاظ قرآنی کی رو سے قوی سلطھ پر ہم سب مشرک ہیں، کیونکہ ہم اللہ کی اتاری ہوئی شریعت کے مطابق فیصلے نہیں کر رہے۔

اسی طرح آیت نمبر ۲۲ کا اختقام ان الفاظ پر ہوتا ہے:

وَمَنْ لَمْ يَحْكُمْ بِمَا أَنزَلَ اللَّهُ فَأُولَئِكَ هُمُ الظَّالِمُونَ○

”اور جو اللہ کے اتارے ہوئے احکام کے مطابق فیصلے نہیں کرتے وہی تو فاسق ہیں“

اللہ کی نازل کی ہوئی شریعت اور اس کے قانون کے مطابق فیصلے نہ کرنے کے جرم کی شدت کا اندازہ ذرا اس سے کبجھے کہ ایسے لوگوں کو ایک ہی رکوع میں کافر، ظالم اور فاسق قرار دیا گیا ہے۔

اب میں اسی رکوع کی آخری دو آیات آپ کے سامنے پیش کر رہا ہوں۔ ان آیات میں خطاب رسول اللہ صلی اللہ علیہ وسلم سے ہے۔ فرمایا:

وَقَنِ لِحْكُمْ لَهُنَّهُمْ بِمَا أَنزَلَ اللَّهُ

”اور (اے نبی) آپ ان کے درمیان اللہ کے نازل کردہ احکام کے مطابق فیصلہ کریں۔“

پہلے تورات والوں کے لئے تورات کے مطابق اور انجیل والوں کے لئے انجیل کے مطابق فیصلے کرنے کا حکم تھا، لیکن جب آپ پر قرآن نازل ہوا تو اب آپ کا فرض ہے کہ جو آپ پر نازل فرمایا گیا اس کے مطابق فیصلے کریں۔

وَلَا تَتَنَعَّمْ لَهُوكَاهُمْ

”اور آپ ان کی خواہشات کی ہر گز چیزوں نہ کریں۔“

آپ پر خواہ کتنا ہی دباو ڈالا جائے، لیکن آپ اللہ کے حکم میں کوئی مداخلت کرنے کے لئے آمادہ نہ ہوں۔ اگلے الفاظ اس سے بھی زیادہ اہم ہیں:

وَلَخْلُزُهُمْ أَنْ يَقْتُلُوكُمْ عَنْهُ بِغَيْرِ مَا أَنْزَلَ اللَّهُ إِلَيْكُمْ
 ”اور ان سے ہوشیار رہئے کہ مبادا یہ آپ ”کو کسی ایسی چیز سے بچلا دیں جو اللہ
 نے آپ پر نازل فرمائی۔“

یہاں مذاقین کی طرف اشارہ ہے، جو نام کے مسلمان تھے مگر آپ ”کو دباؤ کے ذریعے اللہ
 کی شریعت سے محرف کر دینے کے خواہاں رہتے تھے“ کہ آپ ”ان سے خبروار رہئے“ ان
 کی چالوں اور سازشوں سے چوکتے اور ہوشیار رہئے“ کہ کہیں یہ آپ کو کسی ایسی چیز سے
 محرف ہونے پر مجبور نہ کروں، جو اللہ نے آپ پر نازل فرمائی ہے۔

فَلَمَّا كَتَلُوا لِلْقَلْمَنْ قَتَلَنَا بِرِبْدُ اللَّهِ فَنِيَ شَعِيرُهُمْ بِعَيْضٍ فُنُوِيْهُمْ
 ”پھر اگر یہ پیٹھے موڑ لیں تو (ایے نبی) جان لجھجے کہ اللہ اس بات کا ارادہ کر چکا
 ہے کہ ان پر عذاب نازل کرے ان کے بعض کرتوں کی پاداش میں۔“

وَإِنْ كَيْفَرُوا تِنَّ اللَّهِ لِغَيْقُونَ ○

”اور حقیقت یہ ہے کہ لوگوں کی بست بڑی تعداد فاسقین پر مشتمل ہے۔“

یہ آیت ہماری آج کی صورت حال سے بہت ہی زیادہ متعلق ہے کہ قیام پاکستان کے
 ۲۵
 برس بعد بھی یہاں فناز شریعت کے بارے میں بہت ہی کم پیش رفت ہو سکی ہے۔ اور اس
 کی وجہ یہی ہے کہ ہم اپنے فتن و فنور کی روشن ترک کرنے پر آمادہ نہیں ہیں۔

اب میں سورۃ الروم کی آیت نمبر ۲۴ کی طرف آرہا ہوں، کیونکہ جیسا کہ اس آیت
 میں الفاظ آئے ہیں: ”**بِعَيْضٍ فُنُوِيْهُمْ**“ (ان کے بعض گناہوں کی پاداش میں)، یہی
 مضمون سورۃ الروم کی اس آیت میں ہے:

ظَهَرَ الْسَّلَادُ فِي النَّبَرِ وَالْبَعْرِ بِمَا كَسَبَتِ الْهَنِيِّ اللَّهِ
لِتَنَاهِمُ بَعْضُ الَّذِي عَمِلُوا لَعَنْهُمْ تَوْجِيْهُونَ ○

”بر و بحر میں فاد رونما ہو چکا ہے لوگوں کے اپنے ہاتھوں کے کرتوں کی وجہ
 سے، مگر اللہ تعالیٰ انسیں مزہ چکھائے ان کے بعض اعمال کا، شاید کہ وہ لوٹ
 آئیں۔“

اس آیت کا آخری نکلا (عَلَيْهِمْ تَوْجِيْهُونَ) بہت اہم ہے کہ شاید کہ وہ لوٹ آئیں۔
 اگر انسان کو فرادا نی سے رزق مل رہا ہو، عیش و آرام میرا ہو، تو انسان پر غفلت زیادہ

طاری ہوتی ہے، لہذا ہم انہیں خوابِ غفلت سے بچانا چاہتے ہیں۔ ان کو چھوٹے چھوٹے عذابوں کے ذریعے چھبھوڑنا چاہتے ہیں، شاید کہ یہ لوث آئیں۔

اب یہیں سے سورۃ السجده کی ان آیات کا سلسلہ مُجز رہا ہے، جن کا میں نے خاص طور پر آج کے لئے انتخاب کیا ہے:

وَلَنْتَيْقِهِمْ مِنَ الْعَذَابِ الْأَكْثَرِ نُؤْنَّ الْعَذَابِ الْأَكْبَرِ لَعَلَّهُمْ يَرْجِعُونَ

”اور ہم انہیں لازماً مزہ چکھائیں گے چھوٹے عذاب کا“ بڑے عذاب سے پہلے، شاید کہ یہ لوث آئیں۔“

یہ آیت اس اعتبار سے بہت اہم ہے کہ اس میں عذاب کے بارے میں دو الفاظ آئے ہیں: عَذَابِ الْأَكْثَرِ اور عَذَابِ الْأَكْبَرِ۔ اولیٰ کا معنی ہے قریب کا یعنی چھوٹا عذاب۔ اور اکبر، سب سے بڑا عذاب۔ قرآن مجید کی اصطلاح میں ”عذابِ اکبر“ سے مراد وہ عذاب ہے جس کے نتیجے میں کسی قوم کو نیتاً منیاً کرو دیا جاتا ہے اور اس کی جڑ کاٹ دی جاتی ہے۔ جیسے عاد، ثمود، قوم لوط اور آل فرعون وغیرہ پر اللہ کے عذاب اس شدت سے آئے کہ ان قوموں کو صفوٰ ہستی سے منادیا گیا۔ قرآن کے الفاظ ہیں:

”كَانَ لَمْ يَفْتَنُوا فَهَا“ (ایسے ہو گئے جیسے وہاں تھے ہی نہیں)

اور ”لَا نُرِي لَا مَسَاكِنُهُمْ“ (اب نہیں دکھائی دیتے مگر ان کے مکن)۔ ان کے بنائے ہوئے عظیم الشان گھر موجود ہیں، لیکن ان گھروں کے مکین نہیں رہے، صرف کھنڈرات موجود ہیں۔ جیسے کہ آج بھی غرباط میں الحمراء محل اور قرطبه میں مسجد قرطبه موجود ہیں، مگر وہ مسلمان جنوں نے یہاں آٹھ سو برس تک حکومت کی، اب کہیں نظر نہیں آتے۔ قرطبه میں اگرچہ مسلمانوں کو ذرا پہلے بے دخل کرو دیا گیا تھا، لیکن یہ جو جنوبی علاقہ ہے جس میں غرباط واقع ہے، اس میں مسلمانوں کی حکومت پورے آٹھ سو برس تک رہی ہے۔ اور ”عذابِ اولیٰ“ سے وہ چھوٹے عذاب مراد ہیں جو لوگوں کو چونکا نے اور بیدار کرنے کے لئے بھیجے جاتے ہیں تاکہ وہ ہوش میں آجائیں۔

اس وقت ہمارے ہاں صورت حال یہ ہے کہ عذابِ اولیٰ کا ایک کوڑا ہماری پُشت پر پڑا تھا تو پاکستان دو لخت ہوا تھا۔ ہمارے ۹۳ ہزار کڑیل جوان اس ہندو کی قید میں رہے

جس پر ہم نے کم سے کم آٹھ سو برس حکومت کی تھی۔ ویسے اندر اگاندھی نے تو اسے اپنی ایک ہزار سالہ حکومت کا انتقام قرار دیا تھا، لیکن بھر حال ۱۸۰۶ء سے ۱۸۸۰ء تک ساڑھے چھ سو برس توہی میں ہماری حکومت رہی، جبکہ موجودہ پاکستان کے علاقے میں تو ایک ہزار برس پسلے سے ہماری حکومت شروع ہو چکی تھی۔ اس اعتبار سے یہ اوسٹھ سو برس بنتے ہیں۔ اللہ کا پہلا عذاب تو ہم پر یہ آیا کہ ہم سے حکومت چھین کر انگریز کو دے دی گئی۔ پھر اللہ تعالیٰ نے ہمیں پاکستان دیا اور اس کے قیام کے ۲۵ برس بعد تک ہمیں مملت دی، اس لئے کہ وہ بہت طیم ہے۔ لیکن اسلام کی طرف ہماری کوئی پیش رفت نہ ہونے کی وجہ سے ہمیں عذاب ادنیٰ سے بایں صورت دوچار کیا گیا کہ پاکستان بالکل ختم نہیں کیا گیا، بلکہ اس کا ایک بازو کٹ کر بغلہ دیش بن گیا۔ اور اب پھر مزید ۲۵ برس پورے ہونے کو آرہے ہیں! قیام پاکستان کو نصف صدی گزرنے میں بمشکل ۳ برس باقی رہ گئے ہیں۔ اس اعتبار سے یہ بداعی قابل غور مسئلہ ہے!

اب اگلی آیت پر توجہ مرکوز کیجئے:

وَمَنْ ظَلَمَ مِنْ ذُكْرِي لِمَلَكٍ فَإِنَّهُ ثُمَّ لَفَرَضَ عَنْهَا إِنَّا مِنَ
الْمَعْجُورِينَ مُسْتَقِمُونَ ○

”اور اُس شخص سے بذا ظالم کون ہو گا“ جسے اُس کے رب کی آیات کے ذریعے سے یاد دہانی کرائی گئی ہو، اس کے باوجود اُس نے ان (آیات) سے اعراض کیا۔ ایسے مجرموں سے تو ہم لاناً انتقام لے کر رہیں گے۔

اس آیہ مبارکہ کو بھی اپنے حالات پر منطبق کر کے دیکھئے۔ اس ملک میں رجوع الی القرآن کی ایک بھروسہ دعوت گزشتہ ربع صدی سے جاری و ساری ہے۔ دروسِ قرآنی کے ایک وسیع سلسلے، اُنیٰ پروگرام الہدیٰ اور دیگر متعدد ذراائع سے یہاں آیاتِ ربیانی کے ذریعے جو تذکیر کروائی گئی ہے، وہ ہم پر انتقامِ جنت بن سکتی ہے۔ آیت کے آخری الفاظ بہت سخت ہیں، جہاں ”مُسْتَقِمُونَ“ اسم فاعل لایا گیا ہے جو تاکید کے لئے آتا ہے۔ یہ نہیں فرمایا کہ ”مُسْتَقِمُ“ کہ ہم انتقام لیں گے، بلکہ فرمایا: **فِيَّا مِنَ الْمَعْجُورِينَ مُسْتَقِمُونَ ○** کہ ہم ایسے مجرموں سے تو لاناً انتقام لے کر رہیں گے۔ یہ وہ صورت حال ہے جس کے ذمہ میں قوی سلط پر ہم سب آتے ہیں۔ اور وابستگانِ انجمنِ خدامِ القرآن بھی اس سے

بری الذمہ نہیں۔ ہم سب پاکستان کی مسلمان قوم کے افراد ہیں، ہم سب اس ملک کے شری ہیں، اور ہم سب اللہ کی نگاہ میں مجرم ہیں۔ یہ نہ سمجھتے کہ کوئی خاص فرد، خاص طبقہ یا گروہ اس کا ذمہ دار ہے۔ بلکہ جو بھی یہاں کی فضائیں میں سائنس لے رہا ہے اور یہاں کی سرزمین سے اُنگے والا اناج کھا رہا ہے، اگر اس نے اپنا سارا نور یہاں اسلام کے نظام کو قائم کرنے کے لئے صرف نہ کر دیا تو وہ اس جرم میں ملوث شمار ہو گا۔ متنہی صرف وہی ہو گا جس نے اپنا تن من و حسن اس مقصد کے لئے لگا دیا ہو۔ یہ ملک اسلام کے نام پر لیا گیا تھا اور پھر یہاں دعوتیں بھی اٹھی ہیں، تحریکیں بھی چلی ہیں، اور ایک براہ راست خالصتاً قرآن کی دعوت کا وسیع پیمانے پر چڑھا بھی ہوا ہے، لیکن اس سب کے باوجود اگر ہم یہاں اسلام کے نظام عدل اجتماعی کے قیام اور اسلامی شریعت کے نفاذ سے دور ہیں، تو ہم سب بہت بڑے خطرے سے دوچار ہیں۔ بلکہ واقعہ یہ ہے کہ ہمارا قوی وجود، ہماری آزادی اور ہمارا جدا گانہ شخص، سب کے سب ایک بہت بڑے خطرے سے دوچار ہیں۔

اصلاح احوال کے ضمن میں ہماری کوشش و کاوش

اب سوال پیدا ہوتا ہے کہ اس صورتی حال میں کیا کیا جائے؟ اس کا ایک پہلو تو یہ ہے کہ ایک عوایی تحریک برباکی کی جائے جس کے بارے میں میں متعدد بار گفتگو کر چکا ہوں کہ اس کی کیا شرائط ہوں۔ سب سے پہلے یہ کہ اس کے لئے ایسے لوگ جمع ہوں جو پہلے اپنے آپ پر اور کم سے کم اپنے گھروں میں اسلام کا نفاذ کریں۔ اگر یہ منزل طے نہیں کر سکتے اور باہر آ کر اسلام کا نھو نگاتے ہیں تو یہ محض ایک فریب اور دھوکہ ہے۔ جو لوگ خود اپنے گھروں میں اور اپنی ذات پر اسلام کا نفاذ نہ کر سکتے ہوں اور پورے ملک میں اسلام کے نفاذ کے داعی بن کر کھڑے ہو جائیں تو ایسے لوگ اس جدوجہد میں مخلص قرار نہیں دیئے جاسکتے۔ دوسری شرط یہ کہ عوایی تحریک کے لئے لوگوں کو اتنا منظم ہونا چاہئے کہ وہ ایک لفتم کے اندر رہتے ہوئے ابھی ثیشن اور مظاہرے کریں۔ غیر منظم اور غیر تربیت یافتہ لوگوں کے ہاتھوں کوئی ثبت کام کی توقع نہیں کی جاسکتی۔ تیسرا شرط یہ کہ یہ تحریک مکمل طور پر پر امن ہو۔ اور اسے لے کر چلتے والی جماعت اس کی پوری ذمہ داری

تبول کرے کہ اگر کوئی توڑ پھوڑ ہوئی تو ذمۃ داری ہماری ہوگی۔ ہم تنظیمِ اسلامی کے نام سے ایک ایسی ہی تنظیمِ منظم کرنے کی کوشش کر رہے ہیں تاکہ ایک عوای تحریک بربادی کی جاسکے۔ اس موضوع کا تعلق اگرچہ انہم خدام القرآن سے ہے، تاہم میں ضروری سمجھتا ہوں کہ یہ سب باقی آپ حضرات کے سامنے بھی آ جائیں۔ میں تو دیگر فرمادیں اور دینی جماعتوں سے بھی بار بار درخواستیں کر رہا ہوں، ان کی خشامدیں کر رہا ہوں کہ خدار اپنے آپ کو اس پادر پالیٹکس سے الگ کر کے نفاذِ اسلام کی عوای تحریک چلانے کی کوشش کرو۔

اب میں دوسری بات کی طرف آ رہا ہوں جس کا تعلق اگلی آیت سے ہے۔ فرمایا:

وَلَقَدْ أَنْهَا مُوسَى الْكِتَابَ فَلَا تَكُنْ فِي مَوْيَةٍ مِّنْ لِقَاءِ
وَجَعَلَنَّهُ هُنَّى لِتَبَيَّنَ الْمُزَاجَاتِ

”ہم نے ہی موسیٰ کو کتاب عطا فرمائی تھی، تو (اے نبی) آپ ہر گز شک میں نہ رہیں اس کی ملاقات سے، اور اسے ہم نے نبی اسرائیل کے لئے بدایت بنایا۔“

اس آیت کا درمیانی گلوا ”لَلَا تَكُنْ فِي مَوْيَةٍ مِّنْ لِقَاءِ“ علی بجٹ کا حال گلدا ہے، جس کے بارے میں مختلف آراء ہیں۔ ایک یہ کہ شبِ صراح میں حضورؐ کی جو ملاقات حضرت موسیٰ سے ہوئی تھی، اس کی طرف اشارہ ہے کہ اے نبی، آپ اس میں شک مت کیجئے، ملاقات حضرت موسیٰ سے ہی ہوئی تھی۔ اور دوسرا مفہوم یہ ہے کہ اس کتاب کے میں جانب اللہ ہونے میں کوئی شک نہ کیجئے یا قرآن کے میں جانب اللہ ہونے میں کوئی شک نہ کیجئے۔ اور اگلی آیت جس کی طرف میں خاص طور پر توجہ دلانا چاہتا ہوں وہ ہے:

وَجَعَلَنَا إِنْتَهِمْ أَئِمَّةً يَهْدُونَ بِمَا رَأَيْنَا لَمَّا صَبَرُوا وَكَفُوا
لِمَّا تَبَيَّنَ لَهُمْ ○

”اور ہم نے ان میں ایسے امام اخھائے، جو رہنمائی کرتے تھے لوگوں کی ہمارے حکم سے (ہمارے اذن اور ہماری توفیق سے) مجکہ انہوں نے صبر کی روشن اختیار کی۔ اور وہ ہماری آیات پر یقین رکھنے والے تھے۔“

یہ موضوع اصل میں انجمن خدام القرآن کا ہے۔ انجمن کا مقصد کیا ہے؟ قرآن کی ہدایت کو عام کرنا! اور اس کے لئے آج کل ابلاغ کے جو بھی وسائل و ذرائع ہیں، انہیں بروئے کار لاتے ہوئے ہم اس ہدایتِ قرآنی کو عمومی سطح پر پھیلانے کی اپنی سی کوشش کر رہے ہیں۔ انجمن کے پیش نظر دوسرا اہم کام ایسے نوجوانوں کی تربیت کا ہے جو ہدایتِ قرآنی کو وقت کی علمی سطح پر پیش کرنے کی استطاعت رکھتے ہوں۔ جماں تک عوام کا تعلق ہے تو ان کے لئے قرآن کی ہدایت کو وعظ کی سطح پر پیش کرنا بھی بہت بڑی خدمت ہے۔ اور اس میں شک نہیں کہ وعظ نے ہماری امت مسلمہ کی تاریخ میں بہت بڑا روں ادا کیا ہے۔ اسی سے لوگوں کے دلوں سے غبار و حلتے تھے اور ابھی جذبات ابھرتے تھے۔ چنانچہ عوامی سطح پر وعظ کی اہمیت آج بھی مسلم ہے۔ تاہم اس سطح پر بھی وعظ و فیصلت قرآن ہی کے ذریعے سے ہونی چاہئے۔ بلکہ قرآن تو خود اپنے آپ کو "موغلت" سے تعبیر کرتا ہے۔ سورہ یونس میں ارشاد باری تعالیٰ ہے:

لَمَّا يَهَا النَّلْسُ قَدْ جَاءَتُكُمْ مَوْعِظَةٌ إِنَّمَا تَرِكُمْ وَشَفَةً لِمَا فِي
الصُّدُورِ اللَّغْ

"اے لوگو! تمہارے پاس آچکی ہے یہ موغلت تمہارے رب کی طرف سے،
جو ان روگوں کا علاج بھی ہے جو سینوں کے اندر ہیں۔"

تو وعظ و فیصلت کے علاوہ تزکیہ بھی اسی قرآن کے ذریعے سے ہونا چاہئے۔ لوگوں کے اندر نیکی کے جذبات ابھریں گے تو قرآن ہی کے ذریعے ابھریں گے۔ لیکن اس عوامی سطح سے اہم تر سطح وہ ہے جو ہمارے معاشرے کی علمی سطح ہے۔ چنانچہ ضرورت اس بات کی ہے کہ ذہین لوگوں کی سوچ کی سطح (Intellectual Level) پر ہدایتِ قرآنی کو پیش کرنے کے لئے نوجوانوں کی ایک جماعت کو تیار کیا جائے۔ اور درحقیقت قرآن اکیڈمی اور قرآن کالج کی مختلف اسکیزوں، مثلاً فیلو شپ اسکیم، دو سالہ کورس اور ایک سالہ کورس وغیرہ کا مقصد یہی ہے کہ "وَجَعَلْنَا مِنْهُمْ آئِشَةً تَهْدُونَ بِهَرَبَنَا" کے قرآنی الفاظ کے مدداق ایسے اعلیٰ تعلیم یافت لوگوں کی ایک کھیپ تیار ہو جائے جو باصلاحیت و باہمیت ہوں، اور پھر لوگوں سے آج کی علمی سطح کے مطابق گفتگو کر سکیں۔

ایسے نوجوانوں کے اندر دو شرائط لازمی ہیں جو اسی آئیہ مبارکہ میں مذکور ہیں: (۱)

”لَئَمَّا صَبَرُوا“ کہ انہیں صبر کرنا ہوگا۔ اپنے کیریز کا نقصان گوارا کرنا ہوگا، کیونکہ اگر کسی کو ”خَيْرٌ كُمْ مَنْ تَعْلَمُ الْقُرْآنَ وَعَلِمْنَا“ والا کام کرنا ہے تو پہلی شرط تو یہ پوری کرنا ہوگی کہ صبر کرنا ہوگا۔ دنیا میں کم سے کم پر قناعت کر کے اپنی صلاحیتیں اور تو انا یا اس مقصدِ عظیم کے لئے وقف کر دینی ہوں گی۔ (۲) ”وَكَفُوا بِهِمْتَنَا نُوقْنُونَ“ کے مصدقان خود انہیں قرآن پر ذاتی یقین (Personal Conviction) حاصل ہونا ضروری ہے۔ اگر ذاتی یقین پیدا ہوتا ہے جذبہ اہم ہے گا کہ یہ سب سے بڑی دولت ہے۔ ”هُوَ خَيْرٌ مِّنَ الْجَمِيعِ“۔ دوسرے لوگ جو کچھ مال و اسباب جمع کر رہے ہیں اس سے کیسیں بڑی دولت یہ قرآن ہے۔ میں دعا کرتا ہوں اور آپ بھی یہ دعا کریں کہ جن نوجوانوں نے بھی اپنا وقت فارغ کر کے ہماری دو سالہ اور ایک سالہ تعلیمی ایکسیلوں سے استفادہ کیا ہے اور کر رہے ہیں، ان میں سے اللہ تعالیٰ ایسے نوجوانوں کی ایک کھیپ معتد بہ تعداد میں نکال دے۔

میں پہلے بھی اپنے اس تاثر کا اظہار کر چکا ہوں کہ میں اللہ کے فضل و کرم سے مطمئن ہوں کہ میرے اندر جو تو انا یاں، قوتیں اور صلاحیتیں تھیں وہ میں نے اس راہ میں لگادیں اور میرے لئے یہ معاملہ ایک بڑے اطمینان کا موجب ہے کہ اب تک کم سے کم بیس پیکیس ایسے نوجوان تیار ہو گئے ہیں جن میں یہ صلاحیت موجود ہے کہ جس انداز سے میں نے قرآن حکیم کو پیش کیا ہے اسی انداز سے وہ بھی پیش کر سکتے ہیں۔ یہ دوسری بات ہے کہ ان کے اندر محنت کا وہ مادہ پیدا نہ ہو، وہ اس طور پر صبر نہ کر سکیں اور دنیا اور اس کی رعنائیاں انہیں اپنی طرف کھینچ لے جائیں۔ چنانچہ اگر وہ ”لَئَما صَبَرُوا وَكَفُوا بِهِمْتَنَا نُوقْنُونَ“ کی شرائط پوری کر لیں تو وہ آج کی علی سطح پر قرآن حکیم کو پیش کر سکتے ہیں۔ وہ بھی اللہ اس صلاحیت سے مطلع ہو چکے ہیں۔ ظاہریات ہے کہ میں تو انہیں یہی کچھ دے سکتا تھا جو میں نے دے دیا ہے، باقی اللہ تعالیٰ کا فضل جس کے شامل حال ہو اور اللہ تعالیٰ کی طرف سے جس کو بھی اس کی توفیق ملے وہی یہ کام صحیح معنوں میں کر سکتا ہے۔ آپ بھی ان نوجوانوں کے لئے دعا کریں، کیونکہ سب سے بڑی دولت قرآن ہے، مال و اسباب نہیں۔ اور ان میں اگر یہ باتیں پیدا ہو جائیں تو ان شاء اللہ تعالیٰ یہ دعوت آگے بڑھے

گی، پھلے پھولے گی اور اس کی برکات ظاہر ہوں گی۔

آج کے اس اجلاس میں پیش کردہ انجمن کی سالانہ رپورٹ میں میری کتاب "دعوت رجوع الی القرآن کا منظر اور پس منظر" کا تذکرہ بھی ہوا ہے۔ یہ کتاب میں نے پچھلے سال بڑی محنت کر کے تیار کی تھی۔ مجھے نہیں معلوم کہ انجمن کے وابستگان میں سے کتنوں نے اس کو پڑھا ہے۔ آپ میں سے جس نے اسے نہیں پڑھا اس سے مجھے شکایت بھی ہے اور شکوہ بھی! مجھے بتائیے کہ آپ کی انجمن سے وابستگی کے معانی کیا ہیں اگر آپ وہ کتاب بھی نہیں پڑھ سکتے جس میں آپ کو میری پیشیں برس کی محنت کا جو بھی حاصل ہے اس سے واقفیت حاصل ہوگی۔ پھر یہ کہ اس دعوت کا تاریخی پس منظر کیا ہے۔ بر عظیم پاک و ہند میں رجوع الی القرآن کی تحریک شروع کیا ہے ہوئی۔ یہاں کے مسلمان کا رشتہ تو قرآن سے کٹا ہوا تھا اور وہ ۔

"خوار باز مجبوریٰ قرآن شدی" شکوہ سخن گردشِ دوران شدی" کے مصدق قرینات میں گرفکا تھا۔ ایسے میں شاہ ولی اللہ محدث دہلوی رحمۃ اللہ علیہ نے رجوع الی القرآن کی تحریک کا آغاز فرمایا۔ اس کتاب میں میں نے یہ بھی بیان کیا ہے کہ یہ تحریک کن کن مراحل سے گزری ہے اور اب ہمیں اللہ تعالیٰ نے اس میں کیا کیا کام کرنے کی توفیق عطا فرمائی ہے۔ الحمد للہ ہم اس قالے کے شریک ہیں جس کے قائد شاہ ولی اللہ دہلوی" ہیں۔ ان کے چاروں صاحبوزادوں نے قرآن حکیم کی تفسیریں لکھی ہیں۔ ان میں سے اگرچہ صرف دو یعنی شاہ عبدالقدار" اور شاہ رفیع الدین دہلوی" اور ان کے ترجم مشور ہوئے ہیں لیکن دوسرے دو صاحبوزادوں نے بھی ترجمہ و تفسیر کا کام کیا ہے۔ شاہ عبدالعزیز" کی تفسیر عربی اور شاہ عبدالغنی کا ترجمہ قرآن آج بھی موجود ہیں، "ضم خاتمة" ہند میں از سرینو قرآن کی شمع روشن کی۔ اس کے بعد جو بھی سلسلے چلے ہیں، میں نے اس کتاب میں سب لکھے ہیں۔ پھر یہ کہ آج اسلام کو کس درجے پر پیش کرنے کی صورت ہے، یہ میں "اسلام کی نشانہ ہانیہ" - کرنے کا اصل کام" میں پلے سے واضح کر چکا تھا، جسے دو اصل اس انجمن کے "Manifesto" کی حیثیت حاصل ہے۔ یہ تحریر میں نے ۱۹۶۷ء میں لکھی تھی اور اس میں ایک قرآن اکیڈمی کا خاکہ پیش کیا تھا اور میں ہذا مطہر ہوں کہ میرے اس قصور نے میری زندگی ہی میں عملی صورت اختیار کر لی۔ ورنہ آبی ایک

خواب دیکھ لے اور وہ خواب اس کی زندگی میں پورا نہ ہو تو ظاہر بات ہے کہ دنیا سے حضرت لے کر جائے گا۔

علامہ اقبال "نے خواب دیکھا تھا کہ ایک ایسی درسگاہ بنائی جائے جہاں گرجویش کو قرآن پڑھایا جائے، لیکن یہ خواب وہ اپنے ساتھ ہی لے کر قبر میں چلے گئے۔ حالانکہ اس کے لئے نیاز علی صاحب نے زمین وقف کر دی تھی اور عمارتیں بھی بن گئی تھیں۔ لیکن اس کے لئے مطلوبہ معیار کے معلم ہی دستیاب نہ ہو سکے۔ علامہ اقبال وہاں پر گرجویش کو قرآن اور دیگر علوم دینیہ کی تعلیم انگریزی میں دینا چاہتے تھے (یاد رہے کہ یہ ۱۹۳۰ء کے گرجویش تھے) اور ان کا خیال تھا کہ مصر سے ایسا عالم میسر آجائے گا جو تعلیم و تدریس کا یہ فریضہ سرانجام دے سکے۔ لیکن اس کے لئے جب انہوں نے جامعۃ الازہر کو خط لکھا تو وہاں سے جواب فتحی میں ملا۔ چنانچہ وہ اسکیم جوں کی توں رہ گئی۔ یہی خواب کبھی مولانا ابوالکلام آزاد نے دیکھا تھا۔ وہ چاہتے تھے کہ قرآن کے ایسے مبلغین پیدا کئے جائیں جو پورے ملک میں پھیل کر لوگوں میں قرآن کا پیغام پھیلائیں۔ اس کے لئے انہوں نے دارالاشرافت قائم کیا، جس کی عمارت کی تعمیر کے بعد کام کا آغاز بھی ہو گیا تھا۔ مگر چونکہ وہ خود ملک کی سیاست کے اندر صرف گھٹنوں تک ہی نہیں بلکہ گردن تک پھنس گئے، لہذا وہ کام نہیں ہو سکا۔

اس پس مظہر میں اپنے آپ کو نہایت خوش قسم انسان سمجھتا ہوں کہ میں نے ۱۹۶۷ء میں ایک خواب دیکھا تھا، جبکہ اس کے لئے دسائیں و زیاریں بھی بست محدود تھے۔ جب میں نے کام شروع کیا تھا تو یکمشت پانچ پانچ ہزار روپے چندہ دینے والے بمشکل بیس افراد میں سے تھے۔ اور اس طریقے سے میں نے اس وقت ایک لاکھ روپے کا بجٹ جمع کیا تھا۔ اور اس ایک لاکھ روپے سے کام کا آغاز کرنے والی انجمن کے آج صرف اٹاٹے (Assets) دو کروڑ روپے کے ہیں۔ یہ بات خود میرے لئے حیرت کا باعث ہے۔ بہر حال میں پورے اطمینان سے کہہ سکتا ہوں کہ اس میں نہ کوئی پڑو ڈال رہے، نہ کسی شیخ کی مدد ہے، اور نہ ہی کسی مقامی یا بیرونی حکومت کا ایک پیسہ بھی اس میں شامل ہے۔ باقی جہاں تک خرچ کا تعلق ہے تو میں کہہ سکتا ہوں کہ میں نے آج تک انجمن کے پیسے کو ہاتھ بھی نہیں لگایا۔ حسابات کے ضمن میں اللہ نے آغاز ہی میں ایک بات سمجھادی تھی، جس کے

مطابق یہ معاملات بڑی خوش اسلوبی سے چل رہے ہیں۔ چنانچہ انجمن کا ایک اکاؤنٹ (CA/I) وہ ہے جس میں انجمن کے نام تمام رقم جمع ہوتی ہیں، لیکن اس میں سے نقد ایک پیسہ بھی نہیں نکلوایا جا سکتا۔ اخراجات کے لئے دوسرا اکاؤنٹ (CA/II) ہے۔ میرے چیک سے رقم (CA/I) سے (CA/II) میں منتقل ہوتی ہیں، جہاں سے اخراجات کے لئے ناظم اعلیٰ اور ناظم بیت المال مشترک طور پر رقم نکلا سکتے ہیں۔

بہرحال آج اللہ کے فضل و کرم سے اکیدی بھی قائم ہے اور اس کی کوکھ سے قرآن کا بھی جنم لے چکا ہے، جس پر قرآن آئینوریم کا تاج بھی رکھا جا چکا ہے۔ مزید برآں کراچی میں اکیدی کی تعمیر شروع ہو چکی ہے جس پر ۲۵ لاکھ روپے خرچ ہو چکے ہیں۔ اس کے اوپر جو ہاں بننے گا وہ ہمارے اس مسجد ہاں سے تین گناہ برا ہو گا۔ اس مرتبہ دورہ ترجمہ قرآن میں وہاں خاصی رونق رہی ہے۔ ستائیسویں شب کو تو نیچے کا پورا ہاں اور اوپر کی پوری چھت کھپا کھج بھری ہوئی تھی۔ شب بعد میں بھی کم از کم چار پانچ سو افراد پوری رات موجود رہتے تھے۔ دورہ ترجمہ کا یہ پروگرام سوانح بچے سے سواتین بچے تک جاری رہتا تھا۔ ظاہر ہے کہ اتنی دور دراز جگہ پر اتنے لوگ دریں قرآن ہی کی خاطر آتے تھے، وہاں کوئی سیاسی یا فرقہ وارانہ بات تو تھی نہیں۔

دورانِ سال ہم نے یہ ارادہ بھی کیا ہے کہ دورہ ترجمہ قرآن انگریزی میں بھی ریکارڈ ہو جائے، کیونکہ متعدد جگہوں سے اس کی فرمائیں کی گئی ہیں۔ اس ضمن میں میں نے شکاگو کے احباب کے ساتھ طے بھی کر لیا تھا کہ اس سال میں وہاں پر یہ پروگرام کرو گا، لہذا اس وعدے کی رو سے اس سال مجھے وہاں چلتا بھی تھا۔ مگر بعد میں میں نے محسوس کیا کہ رمضان المبارک کے دوران یہ میرے لئے قطعی ممکن نہیں ہو گا، کیونکہ کوشش کے باوجود انگریزی میں میری رفتار اتنی تیز نہیں ہو سکتی کہ ایک رات میں ایک پارے یا سوا پارے کا ترجمہ مکمل ہو سکے۔ پھر یہ کہ شکاگو میں حاضرین کماں سے آئیں گے؟ دو چار افراد کو دیکھ کر تو آدمی کی طبیعت ویسے بھی آمادہ نہیں ہوتی۔ دریں حالات اب میں نے ان سے وعدہ کیا ہے کہ جب بھی موقع ملے میں ان شاء اللہ وہاں جا کر منتخب نصاب کے دروس انگریزی میں ریکارڈ کرداروں گا۔

اس کے علاوہ جو بات پیش نظر تھی اور جو 'میشان' اور 'حکمت قرآن' میں چھپ چکی

ہے، وہ یہ کہ اس کام کے لئے وہاں سے نوجوان آئیں۔ وہاں سے اگر ایسے نوجوان آکر قرآن سیکھیں گے جو وہیں کے پلے بڑھے ہوں اور وہیں کے لب و لبے میں بات کر سکتے ہوں تو وہ وہاں واپس جا کر قرآن کی دعوت کو موثر انداز میں پیش کر سکیں گے۔ جیسا کہ سورۃ التوبہ میں آیا ہے: ”وَمَا كَانَ الْمُؤْمِنُونَ رَلِيْفِرُوا كَلْفَةً“ کہ اے نبی تمام اہل ایمان کے لئے تو ممکن نہیں کہ اپنے گھروں سے نکل کر تعلیم و تربیت کے لئے آپ کے پاس مدد آجائیں۔ ”فَلَوْلَا لَأَفَقَرَّ مِنْ كُلَّ فِرْقَةٍ مِنْهُمْ طَلَفَةٌ لَتَسْتَفِهُوا فِي الْتَّنِينِ وَلِمَنِنُوا قَوْمَهُمْ إِنَّا رَجَعْنَا إِلَيْهِمْ لَعَلَّهُمْ يَعْلَمُونَ○“ پس ایسا کیوں نہ ہوا کہ ان کے ہر قبیلے میں سے ایک جماعت نکل آئی ہوتی کہ آپ کے پاس آ کر دین کی سمجھ پیدا کرتی اور جب تعلیم و تربیت کے بعد واپس اپنے لوگوں میں جاتی تو انہیں خبردار کرتی، انہیں دین کی تعلیم دیتی، تاکہ وہ اپنی غیر محتاط روشن سے پہیز کرتے! تو میں اللہ کا شکر ادا کرتا ہوں کہ میری دعوت پر بلیک کہتے ہوئے شکاگو سے دو نوجوان تعلیم دین کے لئے یہاں آئے ہیں۔ ان کے یہاں آتے ہی یہاں پر موجود ان کے عزیزوں اور رشتہ داروں نے انہیں طعنے دینے شروع کر دیئے کہ تمہارا دماغ خراب ہو چکا ہے؟ لوگ تو یہاں سے وہاں جاتے ہیں اور تم وہاں سے یہاں آگئے! دعا کریں کہ اللہ تعالیٰ انہیں استقامت اور دلجمی عطا فرمائے۔ ایک اور نوجوان لندن سے مع فیملی آپکے ہیں۔ بہرحال وہاں کے نوجوان آکر یہ کام کریں گے تو ان شاء اللہ العزیز اس کے بست دو رس اثرات انکلیں گے۔

اس کے علاوہ ہمارا ایک اہم پراجیکٹ خواتین کی تعلیم و تربیت کا ہے، اور خواتین کی طرف سے اس کا شدید تقاضا ہے۔ کراچی میں دورہ ترجمہ قرآن میں میری الہیہ بھی شریک تھیں۔ انہوں نے بتایا کہ نہایت اعلیٰ تعلیم یافتہ خواتین اور نوجوان لڑکیاں وہاں آتی تھیں اور ان کی خواہش تھی کہ ہمارے لئے تعلیم قرآن کا کوئی مستقل بندوبست کیا جائے۔ لاہور میں بھی متعدد ایسی طالبات جن کا سوڈھن کی سطح پر بعض دینی سیاسی جماعتوں سے بھی تعلق رہا ہے، وہاں کی سیاسی سرگرمیوں سے بدل ہو کر قرآن مجید کی دعوت میں لگنا چاہتی ہیں۔ ان کی خواہش ہے کہ ان کے لئے انتظام کیا جائے۔ چنانچہ ظاہریات ہے کہ ہمیں خواتین کے شعبے میں بھی خاصی توجہ دینی ہو گی اور ان کے لئے تعلیم و تعلیم قرآن کا

معقول انتظام کرنا ہو گا۔

میں اپنی کتاب ”دعوت رجوع الی القرآن کا منظر و پس منظر“ میں تحدیث نعمت کے طور پر جو کچھ بیان کر چکا ہوں، اس میں کچھ مزید اضافہ کرنا چاہتا ہوں اور اس ضمن میں میں ایک نوجوان کی مثال پیش کر رہا ہوں۔ یوں تو اللہ تعالیٰ کے فضل سے اس سال بھی ایک سالہ کورس میں کئی اعلیٰ تعلیم یافتہ نوجوان آئے ہیں، جن میں دو ایم۔بی۔بی۔ ایس شامل ہیں اور یہ واقعۃ آسان بات نہیں ہے کہ ایم۔بی۔بی۔ ایس کی تعلیم سے فارغ ہو کر انسان پھر حصول علم کے لئے کمربوست ہو جائے کہ اب مجھے ایک سال کے لئے قرآن پڑھنا ہے اور عربی سیکھنی ہے، لیکن اس وقت میں خاص طور پر جس نوجوان کا ذکر کرنا چاہتا ہوں وہ اب یہاں پورے دو سال لگا چکے ہیں۔ وہ امریکہ سے انجینئرنگ میں ایم۔ایس کر کے آئے تھے اور یہاں ہمارے پاس آ کر انہوں نے نہ صرف عربی سیکھی، منتخب نصاب پڑھا اور عربی کی تدریس کی اچھی استعداد حاصل کر لی، بلکہ اپنے طور پر ایم۔ایے فلسفہ بھی کیا۔ کیونکہ یہ کام اگر علمی سطح پر کرنا ہے تو اس کا تقاضا تو یہی ہے۔ یہ کوئی میکانی یا عماراتی قسم کا کام تو نہیں ہے جس کا تعلق انجینئرنگ سے ہو۔ جیسا کہ حضرت مسیح علیہ السلام نے مچھلیاں پکڑنے والوں سے یہ بات کہی تھی کہ آؤ، میں تمہیں انہوں کو شکار کرنے کا طریقہ بتاؤ۔ انہوں نے ”خکار“ کے لئے تو کوئی اور علم اور صلاحیت درکار ہے۔ چنانچہ انہوں نے دینی تعلیم کے حصول کے بعد ایم۔ایے فلسفہ بھی کر لیا ہے اور اگرچہ گزشتہ ایک سال سے وہ قرآن کا لمحہ میں تدریس کے فرائض بھی انجام دے رہے ہیں لیکن ان کا یہ ایثار قابلِ رٹنگ ہے کہ اب تک وہ اپنا سارا خرچ اپنی جیب سے ہی کر رہے ہیں۔ آئندہ وہ ان شاء اللہ قرآن اکیڈمی کی فیلو شپ اسکیم کو آگے پڑھانے کا ذریعہ بنیں گے۔ بہرحال ان نوجوانوں کا اپنے کیپی ہر ز کو چھوڑ کر اس طرح آنا اچھی علامات میں سے ہے۔ اللہ سے دعا ہے کہ ایسی مثالیں بکثرت سامنے آتی رہیں۔ **کَثُرَ اللَّهُ لَمْ يَظْلَمْهُمْ**

”اے اہل قرآن، قرآن کو سمجھیے نہ بنا لو بلکہ رات اور دن کے اووقات میں اس کی تلاوت کیا کرو جیسا کہ اس کی تلاوت کا حق ہے اور اس کی تشویش اشاعت کرو اور اسے خوش الحافظی سے پڑھا کرو اور اس میں غور و فکر کیا کرو تاکہ تم فلاج پاؤ۔“

(حدیث)